

[8th March 1965]

காலாண்டுக்கு ஒருமுறை வெளியிடப்பட்டு வந்த அரசிதழ் பதிவு பெற்ற சிவில் அலுவலர் பட்டியலை மீண்டும் வெளியிடுவதென தீர்மானிக்கப்பட்டுள்ளது.

Rebate on handloom cloth

* 176 Q.—SRI M. V. KARIVENGADAM: Will the Hon. the Minister for Industries be pleased to state the amount of rebate granted for the sale of handloom cloth up to 30th September 1964?

கனம் திரு. ஆர். வெங்கட்டராமன் : ரூபாய் 36,99,773.93.

திரு. எம். வி. கரிவேங்கடம் : கடந்த ஒரு வருடமாகப் பொங்க லுக்குக் கொடுக்கப்படுகிற விசேஷ ரிபேட், “கைத்தறி வாரம்” என்று ஒரு வாரம் ஏற்படுத்தி அப்போது கொடுக்கப்படுகிற விசேஷ ரிபேட், நிறுத்தப்பட்டிருப்பது உண்மையா?

கனம் திரு. ஆர். வெங்கட்டராமன் : இந்த வருஷம் நிறுத்தப் பட்டது.

திரு. எம். வி. கரிவேங்கடம் : அப்படி நிறுத்தப்பட்டதற்குக் காரணமென்ன?

கனம் திரு. ஆர். வெங்கட்டராமன் : இந்த ஆண்டு ஜனவரி மாதம் பொங்கலின்போது தேக்கம் அதிகமாக இல்லை. அதனால் நாம் கைத்தறி விழா வழக்கப்படி கொண்டாடும்போது கூடுதலாக 7 நாள் என்பதற்குப் பதில் 15 நாட்களுக்குக் கொடுக்கலாம் என்று—இதற்கு முன்பும் நடந்திருக்கிறது—அந்தமாதிரி செய்ய உத்தேசித்திருந்தோம். கலவரங்கள் காரணமாகக் கைத்தறி வாரம் நடத்தப்படவில்லை. அதனால் ரிபேட் கொடுக்கப்படவில்லை.

திரு. வி. எஸ். எஸ். மணி : கைத்தறி ஜவுளி உற்பத்தியாளர் களுக்கு நேரடியாக அவர்களுக்கு இந்த ரிபேட் சலுகை கிடைக்கும்படி செய்வதற்கு ஏதாவது உத்தேசமுண்டா? இப்போதுள்ள நிலையில் வாங்குபவர்களுக்குத்தான் அந்தச் சலுகை இருக்கிறது. உற்பத்தி செய்யக் கூடிய நெசவாளர்களுக்கு அல்லது மாஸ்டர்களுக்கு இந்தச் சலுகை போகும்படி ஏற்பாடு செய்ய முன்வருவார்களா?

கனம் திரு. ஆர். வெங்கட்டராமன் : அந்தவிதமான உத்தேசம் இல்லை.

திரு. டி. எல். சசிவர்ண தேவர் : “கைத்தறி வாரம்” மீண்டும் நல்ல சூழ்நிலையில் கொண்டாடி இந்தமாதிரி ரிபேட் கொடுக்க அரசாங்கம் உத்தேசித்திருக்கிறதா?

கனம் திரு. ஆர். வெங்கட்டராமன் : எப்ரல் 4-ம் தேதியில் இருந்து கொண்டாடுவதற்கு உத்தேசித்திருக்கிறோம்.

திருமதி பி. கே. ஆர். லக்ஷ்மிகாந்தம் : இந்த ரிபேட் முறையானது இப்போது கைத்தறி பிரதம நெசவாளர்கள் சங்கங்களுக்கு அளிக்கப்பட்டு வருகிறது. இதன் காரணமாக பல தவறான பில்கள் போடப்படுகிறது என்று சொல்லி பல மாதங்கள் கழித்து கண்டு

8th March 1965]

பிடிக்கப்பட்டு அதன் மேல் நடவடிக்கைகள் எடுக்கப்படுகிறது. ஆகவே இந்த ரிபேட் முறையை, இப்போது கொடுக்கப்படுகிற முறையை, மாற்றி வேறு முறையில் நெசவாளர்களுக்கு உதவி செய்வதற்கான முறையை ஏற்படுத்த ஏதாவது உத்தேசம் இருக்கிறதா?

கனம் திரு. ஆர். வெங்கட்டராமன் : நெசவாளர் சங்கங்களிடம் இருந்து அந்தவிதமான கோரிக்கைகள் வருமானால் சர்க்கார் பரிசீலனை செய்யும். இப்போதுள்ள டி இந்த முறைதான் நல்லது என்று அவர்கள் நினைக்கிறார்கள்.

Financial assistance to weavers

* 177 Q.—SRI M. V. KERIVILINGADAM : Will the Hon. the Minister for Industries be pleased to state—

(a) the nature of help rendered by the Handloom Finance Corporation to weavers; and

(b) the number of weavers benefited so far?

கனம் திரு. ஆர். வெங்கட்டராமன் : (அ) இது வரை ஒன்றும் இல்லை.

(இ) இக்கேள்விக்கு இடமில்லை.

இந்தக் கேள்விக்கு பதில் எழுதிய பிறகு, ஸ்டேட் பாங்க் ஆப் இந்தியாவிலிருந்து காஷ் க்ரெடிட் நடைமுறை பணம் 2 கோடி ரூபாய் இந்த கார்ப்பரேஷனுக்கு வழங்கியிருக்கிறார்கள். ஆகவே இப்போது கடன் கொடுக்கத் தொடங்கி விடும்.

திரு. எம். வி. கரிவேங்கடம் : இரண்டு கோடி ரூபாய் கடன் வழங்கியிருப்பதாகவும், கடன் கொடுக்கத் தொடங்கியிருப்பதாகவும் அமைச்சர் அவர்கள் கூறினார்கள். அதனுடைய விவரத்தைச் சுருக்கமாக வெளியிடுவார்களா?

கனம் திரு. ஆர். வெங்கட்டராமன் : தனிக் கேள்வி கேட்டால் ஒரு அறிக்கை மேஜை மீது வைக்க முடியும். விவரங்களை வாயால் சொன்னால் ஒன்றுக்கு ஒன்று விட்டுப்போய் விட்டால் பிரச்சம் ஆகும்போது தவறான பிரச்சம் வந்துவிடும் என்று அஞ்சுகிறேன்.

Spinning mill (Kanyakumari district)

* 178 Q.—SRI A. KUNJAN NADAR : Will the Hon. the Minister for Industries be pleased to state—

(a) whether sanction has been accorded for the opening of a spinning mill in Kanyakumari district in the private sector; and

(b) whether the mill has started functioning?

THE HON. SRI R. VENKATARAMAN : (a) The Government of India have issued a licence for the establishment of a cotton spinning mill with 12,000 spindles in the private sector in Kanyakumari district.

(b) The mill has not been established yet.